

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

بریلی سے مدینہ

دُرود شریف کی فضیلت

سرکارِ مدینہ متوڑہ، سردارِ مکہ مکرمہ صلی اللہ تعالیٰ علیہ وسلم کا فرمانِ عالیشان ہے، فرض حج کرو بے شک اس کا اجر بیس غزوات میں شرکت کرنے سے زیادہ ہے اور مجھ پر ایک مرتبہ درودِ پاک پڑھنا اس کے برابر ہے۔ (فردوس الانوار، ج ۲ ص ۲۰۷، حدیث ۲۳۸۳، دار الکتاب العربی بیروت)

صَلُّوْ عَلَى الْحَبِیْب! صَلَّی اللہُ تَعَالٰی عَلٰی مُحَمَّد

یہ اُن دنوں کی بات ہے جب میں باب المدینہ کراچی کے علاقہ کھارادر میں واقع حضرت سیدنا محمد شاہ بخاری سبزواری علیہ الرحمۃ اللہ الباری کے مزار شریف سے مُلَحَقہ حیدری مسجد میں تاجدارِ اہلسنت، شہزادۂ اعلیٰ حضرت، حضورِ مفتی اعظم ہند حضرت مولانا مصطفیٰ رضا خان علیہ رحمۃ الرحمن کا مُتَبَرِّک عمامہ شریف سر پر سجا کر نَمَازِ قُجَر پڑھایا کرتا تھا۔ الحمد للہ عزوجل ایک ولی کامل کا عمامہ شریف بارہا میرے ہاتھوں اور سر سے مَس ہوا ہے۔ اِنْ شَاءَ اللہ عزوجل میرے ہاتھوں اور سر کو جہنم کی آگ نہیں چھو سکے گی۔ دراصل بات یہ ہے کہ مُنذ گزرا ہالا حیدری مسجد میں اعلیٰ حضرت عظیم المرتبت، امام اہلسنت، مُجَدِّدِ دین وملت، عالم شریعت، واقفِ اسرارِ حقیقت، پیرِ طریقت مولانا شاہ احمد رضا خان علیہ رحمۃ الرحمن کے خلیفہ مجاز مداح الحبیب حضرت مولانا جمیل الرحمن قادری رضوی رحمۃ اللہ تعالیٰ علیہ کے فرزندِ اَزْمُند حضرت علامہ مولانا حمید الرحمن قادری رضوی رحمۃ اللہ تعالیٰ علیہ امامت فرماتے تھے۔ چونکہ مسجد سے آپ کا دولت خانہ تقریباً چھ سات کلومیٹر دور تھا۔ لہذا فجر کی امامت کی مجھے سعادت ملتی تھی اور اُن کا حضورِ مفتی اعظم ہند رحمۃ اللہ تعالیٰ علیہ والا عمامہ شریف مجھے نصیب ہو جاتا، جس سے میں بڑکتیں حاصل کیا کرتا۔ ایک بار حضرت مولانا حمید الرحمن علیہ رحمۃ اللہ نے اعلیٰ حضرت رحمۃ اللہ تعالیٰ علیہ کے فقہا کُل بیان کرتے ہوئے مجھ سے فرمایا، ”میں اُن دنوں چھوٹا بچہ تھا اور مجھے اچھی طرح یاد ہے کہ اعلیٰ حضرت رحمۃ اللہ تعالیٰ علیہ مجھ سے بھی اور ہر بچے سے ”آپ“ کہہ کر ہی گفتگو فرماتے تھے، ڈانٹنا، جھاڑنا اور ٹوٹکا ر آپ رحمۃ اللہ تعالیٰ علیہ کے مزاجِ مبارک میں نہ تھا۔ ایک جمعرات کو میں بڑیلی شریف میں اعلیٰ حضرت رحمۃ اللہ تعالیٰ علیہ کے کاشانہِ رَحْمَت پر حاضر تھا کہ کوئی صاحبِ ملنے آئے اور وہ وقتِ عام ملاقات کا نہیں تھا لیکن وہ ملنے پر مُصر تھے۔ پُچھا بچے میں اعلیٰ حضرت رحمۃ اللہ تعالیٰ علیہ کے خاص کمرے میں پیغام دینے کیلئے چلا گیا۔ مگر کمرے میں تو گنجا پورے مکان میں اعلیٰ حضرت رحمۃ اللہ تعالیٰ علیہ کہیں نظر نہیں آئے، ہم حیران تھے کہ آڑ کہاں گئے! اسی شش و پنج میں سب کھڑے تھے کہ

اعلیٰ حضرت رحمۃ اللہ تعالیٰ علیہ اچانک اپنے کمرہ خاص سے برآمد ہوئے۔ سب حیران رہ گئے اور پوچھنے لگے کہ جب ہم نے تلاش کیا تو آپ کہیں نظر نہ آئے مگر پھر آپ اپنے ہی کمرے سے باہر تشریف لائے اس میں کیا راز ہے؟ لوگوں کے متکرم اصرار پر ارشاد فرمایا، 'الحمد للہ عزوجل میں ہر جمعرات کو اس وقت اپنے اسی کمرے یعنی بریلی سے مدینہ منورہ زَادَہَا اللہُ شَرَفًا وَ تَعَظِيمًا حاضری دیتا ہوں۔'

حرم ہے اُسے ساحۂ ہر دو عالم! جو دل ہو چکا ہے شکارِ مدینہ

الحمد للہ عزوجل! امام اہلسنت رحمۃ اللہ تعالیٰ علیہ زبردست عاشق رسول تھے۔ اُن پر آقائے مدینہ صلی اللہ تعالیٰ علیہ وسلم کا خصوصی کرم تھا۔ بریلی شریف سے مدینہ منورہ کی حاضری کا ایک اور ایمان افروز واقعہ ملاحظہ ہو۔

قطبِ مدینہ رحمۃ اللہ تعالیٰ علیہ کی گواہی

سبِ مدینہ (راقم الحروف) کو ایک پیر بھائی ساکنِ مدینہ الحاج محمد عارف ضیائی نے مدینہ پاک زَادَہَا اللہُ شَرَفًا وَ تَعَظِيمًا میں یہ واقعہ سنایا کہ ایک بار حضور قطبِ مدینہ سیدی و مرہدی و مولائی ضیاء الدین احمد قادری رضوی رحمۃ اللہ تعالیٰ علیہ نے مجھ سے ارشاد فرمایا، 'یہ اُن دنوں کی بات ہے جب اعلیٰ حضرت رحمۃ اللہ تعالیٰ علیہ بقیدِ حیات تھے۔ میں ایک بار سرکارِ نامدار صلی اللہ تعالیٰ علیہ وسلم کے مزارِ فاضل الانوار پر حاضر ہوا۔ صلوٰۃ و سلام عرض کرنے کے بعد 'بَابُ السَّلَام' پہنچا، وہاں سے اچانک میری نظر سنہری جالیوں کی طرف چلی گئی تو کیا دیکھتا ہوں کہ اعلیٰ حضرت رحمۃ اللہ تعالیٰ علیہ شہنشاہِ رسالت صلی اللہ تعالیٰ علیہ وسلم کے مُوَاَجَّہہ شریف کے سامنے دست بستہ حاضر ہیں۔ مجھے بڑا تعجب ہوا کہ سرکارِ اعلیٰ حضرت رحمۃ اللہ تعالیٰ علیہ مدینہ طیبہ زَادَہَا اللہُ شَرَفًا وَ تَعَظِيمًا حاضر ہوئے ہیں اور مجھے معلوم تک نہیں۔ چنانچہ میں وہاں سے مُوَاَجَّہہ شریف پر حاضر ہوا تو اعلیٰ حضرت رحمۃ اللہ تعالیٰ علیہ مجھے نظر نہیں آئے، میں وہاں سے پھر بابِ السلام کی طرف آیا اور جب سنہری جالیوں کی طرف دیکھا تو اعلیٰ حضرت رحمۃ اللہ تعالیٰ علیہ مُوَاَجَّہہ شریف میں حاضر تھے، لہذا میں پھر سنہری جالیوں کے روبرو حاضر ہوا تو اعلیٰ حضرت رحمۃ اللہ تعالیٰ علیہ غائب تھے! تیسری بار بھی اسی طرح ہوا۔ میں سمجھ گیا کہ یہ محبوب و مُحِب کا معاملہ ہے، مجھے اس میں مغل نہیں ہونا چاہئے۔

الحمد للہ عزوجل سبِ مدینہ کے مرہدِ کریم قطبِ مدینہ رحمۃ اللہ تعالیٰ علیہ کی بھی گواہی حاصل ہو گئی کہ اعلیٰ حضرت رحمۃ اللہ تعالیٰ علیہ باطنی طور پر مدینۃ المرشد بریلی شریف سے مدینۃ الرسول صلی اللہ تعالیٰ علیہ وسلم حاضر ہوئے تھے۔

غمِ مصطفیٰ صلی اللہ علیہ وسلم جس کے سینے میں ہے کہیں بھی رہے وہ مدینے میں ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلام بھائیو! آپ نے دیکھا، سنتوں کے امام اعلیٰ حضرت رحمۃ اللہ تعالیٰ علیہ پر ہمارے پیارے آقا، میٹھے میٹھے مصطفیٰ صلی اللہ تعالیٰ علیہ وسلم کس قدر مہربان تھے کہ بغیر کسی ظاہری سواری کے بریلی شریف سے مدینہ منورہ زَاذْهَآ اللّٰہُ شَرْفًا وَتَعْظِیْمًا بلا لیا کرتے تھے۔ اعلیٰ حضرت رحمۃ اللہ تعالیٰ علیہ تو اعلیٰ حضرت، آپ رحمۃ اللہ تعالیٰ علیہ کے شہزادے پر بھی کچھ کم کرم نہیں تھا۔ چنانچہ تاجدارِ اہلسنت، شہزادہ اعلیٰ حضرت رحمۃ اللہ تعالیٰ علیہ حضورِ مفتی اعظم ہند مصطفیٰ رضا خان علیہ رحمۃ المکان کے ایک مرید و ذمہ دار دعوتِ اسلامی نے مجھے تاجپور شریف (ناگپور، الہند) سے ایک مکتوب کی فوٹو کاپی ارسال کی اس میں ایک مبلغِ دعوتِ اسلامی کی کچھ اس طرح تحریر بھی تھی، ۱۴۰۹ھ میں میرے والدین، بڑے بھائی جان اور بھابی صاحبہ کو حج کی سعادت نصیب ہوئی۔ ان حضرات نے مدینہ منورہ زَاذْهَآ اللّٰہُ شَرْفًا وَتَعْظِیْمًا میں دو بے حد ایمان افروز مناظرِ ملاحظہ کئے۔ (۱) والدِ محترم نے روضۃ انور کے قریب یہ روح پرور منظر دیکھا کہ سرکارِ مفتی اعظم ہند مولانا مصطفیٰ رضا خان علیہ رحمۃ الرحمن حسبِ معمول سراقہ پر عمامہ شریف سجائے چاند سا چہرہ چمکاتے اپنے مخصوص مدنی قافلے کے ہمراہ تشریف فرما ہیں۔ بڑی حیرانی ہوئی کہ حضورِ مفتی اعظم رحمۃ اللہ تعالیٰ علیہ کو وصال کئے ہوئے تقریباً آٹھ سال گزر چکے ہیں یہاں کیسے جلوہ نمائی فرما رہے ہیں۔ حیرت و مسرت کے ملے جلے جذبات کے ساتھ اپنے بڑے بیٹے (یعنی میرے بڑے بھائی) کو یہ خبر دینے کیلئے ڈھونڈنے لگے۔ جب بڑے بیٹے سے ملاقات ہوئی تو پتا چلا وہ بھی والد صاحب کو ڈھونڈ رہے تھے۔ کیونکہ انہوں نے بھی یہ منظر دیکھ لیا تھا۔ چنانچہ اب دونوں دوبارہ اُسی مقام پر آئے تو سرکارِ مفتی اعظم رحمۃ اللہ تعالیٰ علیہ بمع مدنی قافلے کے تشریف لے جا چکے تھے۔ (۲) دوسرا قابلِ صدر رشک منظر یہ دیکھا کہ ایک دراز قد، بخونمند نوجوان سرکارِ دو جہان صلی اللہ تعالیٰ علیہ وسلم کے آستانِ عرش نشان پر حاضر تھا اور قد میں شریفین میں ہاتھ اٹھا کر دُعا مانگ رہا تھا کہ یکا یک گرا اور سرکارِ صلی اللہ تعالیٰ علیہ وسلم کے قدموں پر غار ہو گیا۔ والد صاحب نے بتایا کہ لوگوں کی بھیڑ لگ گئی مُخْتَلَفُ اللِّسَانِ مسلمان اپنی اپنی زبان میں اس نصیب نوجوان کی ایمان افروز موت پر رشک کر رہے تھے۔ آہ! کاش!

اعلیٰ حضرت امام احمد رضا خان علیہ رحمۃ اللہ کے ایک مُرید امجد علی خان قادری رَضَوِی شکار کیلئے گئے۔ اُنہوں نے جب شکار پر گولی چلائی تو نشانہ خطا ہو گیا اور گولی کسی راگبیر کو لگی جس سے وہ ہلاک ہو گیا۔ پولیس نے گرفتار کر لیا۔ کورٹ میں قتل ثابت ہو گیا اور پھانسی کی سزا سنادی گئی۔ عزیز واقربا تاریخ سے پہلے روتے ہوئے ملاقات کے لئے پہنچے تو امجد علی صاحب کہنے لگے، آپ سب مطمئن رہیں مجھے پھانسی نہیں ہو سکتی کیونکہ میرے پیرو مُرشد سیدی اعلیٰ حضرت رحمۃ اللہ تعالیٰ علیہ نے خواب میں آ کر مجھے یہ بشارت دے دی ہے، ’ہم نے آپ کو چھوڑ دیا۔‘ رو دھو کر لوگ چلے گئے۔ پھانسی کی تاریخ والے روز مامتا کی ماری ماں روتی ہوئی اپنے لال کا آخری دیدار کرنے پہنچی۔ سُبْحَنَ اللّٰہ سُبْحَنَ اللّٰہ عَزَّوَجَلَّ! اپنے مُرشد پر اعتقاد ہو تو ایسا! ماں کو بھی بڑے اعتماد سے غرض کر دی، ’ماں آپ رنجیدہ نہ ہوں گھر جائیے۔ اِنْ شَاءَ اللّٰہ عَزَّوَجَلَّ آج کا ناشتہ میں گھر آ کر ہی کروں گا۔‘ والدہ کے جانے کے بعد امجد علی کو پھانسی کے تختے پر لایا گیا، گلے میں پھندا ڈالنے سے پہلے حسب دستور جب آخری آرزو پوچھی گئی تو کہنے لگے، ’کیا کرو گے پُچھ کر! ابھی میرا وقت نہیں آیا‘ وہ لوگ سمجھے کہ موت کی دہشت سے دماغ فیل ہو گیا ہے۔ پُٹانچہ پھانسی گرنے پھندا گلے میں پہنایا کہ تار آ گیا، ’مُلکِہ وکٹوریہ کی تاجپوشی کی خوشی میں اتنے قاتل اور اتنے قیدی چھوڑ دیئے جائیں۔‘ فوراً پھانسی کا پھندا نکال کر اُن کو تختے سے اتار کر رہا کر دیا گیا۔ اُدھر گھر پر گہرام مچا ہوا تھا اور لاش لانے کا انتظام ہو رہا تھا کہ امجد علی قادری رَضَوِی صاحب رحمۃ اللہ تعالیٰ علیہ پھانسی گھر سے سیدھے اپنے گھر آ پہنچے اور کہنے لگے ناشتہ لائیے! میں نے کہہ جو دیا تھا کہ اِنْ شَاءَ اللّٰہ عَزَّوَجَلَّ ناشتہ گھر آ کر کروں گا۔ (تَحْلِیَّاتِ امام احمد رضا، ص ۱۰۰، برکاتی پبلشر باب المدینہ)

آہیں لبِ اَیِر سے لبِ تک نہ آئی تھیں خود آپ دوڑے آئے گرفتار کی طرف

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

مُشکل کُشا کا دیدار

بعض اسلامی بھائیوں کو باب المدینہ کراچی کے ایک مُعَمَّر کاتب عبد الماجد بن عبد المالک پبلی بھیتی نے یہ ایمان افروز واقعہ سنایا، ’میری عمر اُس وقت تیرہ برس تھی۔ میری سوتیلی والدہ کا بھتی تو ازن خراب ہو گیا تھا۔ اُن کو زنجیروں میں جکڑ کر بھت پر رکھا جاتا تھا، بہت علاج کروایا مگر افاقہ نہ ہوا۔ کسی کے مشورہ پر میں اور میرے والد صاحب والدہ کو زنجیروں میں جکڑ کر بچوں ٹوں پبلی بھیت سے بریلی شریف لائے، والدہ محترمہ مسلسل گالیاں بکے جا رہی تھیں۔ اعلیٰ حضرت امام احمد رضا خان علیہ رحمۃ اللہ تعالیٰ علیہ کو دیکھتے ہی گرج کر کہا، تم کون ہو؟ اور یہاں کیوں آئے ہو؟‘ آپ رحمۃ اللہ تعالیٰ علیہ نے انتہائی نرمی سے فرمایا، ’محترمہ! آپ کی بہتری کیلئے حاضر ہوا ہوں۔‘ والدہ نے بدستور گرج کر بولیں، ’بڑے آئے بہتری کرنے والے! جو چاہتی ہوں وہ بہتری

کر دو گئے؟ فرمایا، 'إِنْ شَاءَ اللَّهُ عَزَّ وَجَلَّ' والدہ نے کہا، 'مولا علی مشکک کُشا کَرَّمَ اللہ تعالیٰ وجہہ الکریم کا دیدار کرادو! یہ سنتے ہی اعلیٰ حضرت رحمۃ اللہ تعالیٰ عنہ نے اپنے شانہ مبارک سے چادر شریف اتار کر اپنے چہرہ مبارک پر ڈالی اور معاً (یعنی فوراً) ہٹائی۔ اب ہماری نظروں کے سامنے اعلیٰ حضرت رحمۃ اللہ تعالیٰ علیہ نہیں بلکہ مولا علی مشکک کُشا کَرَّمَ اللہ تعالیٰ وجہہ الکریم اپنا نورانی چہرہ چکاتے ہوئے کھڑے تھے۔ ہماری بوڑھی والدہ نہایت ہی سنجیدگی کے ساتھ جلوؤں میں گم تھیں۔ میں نے اور والد محترم نے خوب جی بھر کر جاگتی آنکھوں سے مولا علی مشکک کُشا کَرَّمَ اللہ تعالیٰ وجہہ الکریم کی زیارت کی۔ پھر مولا علی مشکک کُشا کَرَّمَ اللہ تعالیٰ وجہہ الکریم نے اپنی چادر مبارک اپنے چہرے پر ڈال کر ہٹائی تو اب اعلیٰ حضرت رحمۃ اللہ تعالیٰ علیہ ہمارے سامنے مُتَبَسِّم کھڑے تھے۔ پھر اعلیٰ حضرت رحمۃ اللہ تعالیٰ علیہ نے ایک شیشی میں دوا عطا فرمائی اور فرمایا، 'دو خوراک دوا ہے، ایک خوراک مریضہ کو دینا اگر ضرورت محسوس نہ ہو تو دوسری خوراک ہرگز مت دینا۔ الحمد للہ عَزَّ وَجَلَّ ہماری والدہ صرف ایک خوراک میں تندرست ہو گئیں اور جب تک زندہ رہیں کوئی دماغی خرابی نہ ہوئیں۔

قسمت میں لاکھ پیچ ہوں سو بل ہزار گنج یہ ساری گنتھی اک تری سیدی نظر کی ہے

(حدائقِ بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

بَابِرکت چوئی

ایک بار اعلیٰ حضرت علیہ رَحْمَةُ الرَّحْمٰن کو حاجیوں کے استقبال کے لئے بندرگاہ جانا تھا، طے شدہ سواری کو آنے میں تاخیر ہو گئی تو ایک ارادت مند غلام نبی مستری بغیر پوچھے تانگہ لینے چلے گئے۔ جب تانگہ لے کر پلٹے تو دُور سے دیکھا کہ سواری آچکی ہے لہذا تانگہ والے کو پھوٹی (ایک روپے کا چوتھائی حصہ) دے کر رخصت کیا۔ اس واقعہ کا کسی کو علم نہیں تھا۔ چار روز کے بعد مستری صاحب بارگاہِ اعلیٰ حضرت رحمۃ اللہ تعالیٰ علیہ میں حاضر ہوئے تو اعلیٰ حضرت رحمۃ اللہ تعالیٰ علیہ نے انہیں ایک پھوٹی عطا فرمائی۔ پوچھا، کیسی ہے؟ فرمایا، اُس روز تانگے والے کو آپ نے دی تھی۔ مستری صاحب حیران ہو گئے کہ میں نے کسی سے اس بات کا مطلق تذکرہ نہیں کیا بھی اعلیٰ حضرت رحمۃ اللہ تعالیٰ علیہ کو معلوم ہو گیا، انہیں اس طرح سوچ میں ڈوبا ہوا دیکھ کر حاضرین نے کہا، میاں بابرکت پھوٹی کیوں چھوڑتے ہو تَبَرُّک کے طور پر رکھ لو۔ انہوں نے رکھ لی۔ جب تک وہ پھوٹی آپ کے پاس رہی کبھی پیسوں میں کی نہ ہوئی۔ (حیاتِ اعلیٰ حضرت، ج ۳ ص ۲۶۰، مکتبۃ المدینہ کراچی)

ہاتھ اٹھا کر ایک ٹکڑا اے کریم ہیں سخی کے مال میں حقدار ہم

(حدائقِ بخشش)

قید سے چھوٹ تو گئے۔۔۔

ایک بڑھیا جو اعلیٰ حضرت علیہ رحمۃ الرحمن کی مریدنی تھی۔ ان کے شوہر پر قتل کا مقدمہ دائر ہو کر سزا کا حکم ہو گیا تھا کہ پانچ ہزار جرمانہ اور بارہ سال قید۔ اس کی اپیل کی گئی۔ جب سے اپیل ہوئی تھی ان کا بیان ہے کہ میں روزانہ اعلیٰ حضرت رحمۃ اللہ تعالیٰ علیہ کی خدمت میں حاضر ہوا کرتی تھی۔ فیصلے کی تاریخ سے چند روز قبل بڑی بی پردے میں لپٹی ہوئی بارگاہِ اعلیٰ حضرت رحمۃ اللہ تعالیٰ علیہ میں فریاد لیکر حاضر ہوئیں۔ فرمایا کثرت کے ساتھ **حَسْبُنَا اللَّهُ وَنِعْمَ الْوَكِيلُ** پڑھے۔ وہ چلی گئی۔ درمیان میں کتنی بار حاضر ہوئیں آپ رحمۃ اللہ تعالیٰ علیہ وہی فرما دیا کرتے۔ یہاں تک کہ فیصلے کی تاریخ آگئی۔ حاضر ہو کر عرض کی، 'حضور! آج فیصلہ ہونا ہے۔' فرمایا، 'وہی پڑھے۔' بڑی بی ڈی پڑانا جواب سن کر کچھ ٹھاسی ہو گئیں اور یہ بڑبڑاتے ہوئے چل دیں کہ جب اپنا پیر نہیں سنتا تو دوسرا کون سنے گا! جب آپ رحمۃ اللہ تعالیٰ علیہ نے یہ کیفیت دیکھی تو فوراً آواز دے کر بڑی بی کر بلا یا اور فرمایا، پان کھا لیجئے۔ بڑی بی نے عرض کی، میرے منہ میں پان موجود ہے۔ آپ رحمۃ اللہ تعالیٰ علیہ نے اصرار کیا لیکن وہ کچھ ناراض سی تھیں۔ پھر آپ رحمۃ اللہ تعالیٰ علیہ نے اپنے دستِ مبارک سے پان بڑھاتے ہوئے فرمایا، ہتھوٹ تو گئے اب تو پان کھا لیجئے۔ اب بڑی بی نے خوش ہو کر پان کھالیا اور گھر کی طرف چل دیں۔ جب گھر کے قریب پہنچیں تو بچے دوڑے ہوئے آئے اور کہنے لگے، آپ کہاں تھیں تار والا ڈھونڈتا پھر رہا ہے۔ خوشی میں گھر گئیں تار لیا اور پڑھوایا تو معلوم ہوا شوہر صاحب بڑی ہو گئے ہیں۔ (حیاتِ اعلیٰ حضرت، حصہ اول، ص ۹۳۲، مکتبہ نبویہ، مرکز الاولیاء لاہور)

تمنا ہے فرمائیے روزِ محشر یہ تیری رہائی کی چٹھی ملی ہے

(حدائقِ بخشش)

صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّد

بیمارِ بخت بیدار

سید قناعت علی شاہ صاحب کمزور دل کے تھے۔ ایک بار کسی مریض کے خطرناک آپریشن کی تفصیل سن کر صدمے سے بیہوش ہو گئے لاکھ جتن کئے گئے لیکن ہوش نہ آیا۔ اعلیٰ حضرت امام احمد رضا خان علیہ رحمۃ الرحمن کی خدمت میں درخواست پیش کی گئی۔ آپ رحمۃ اللہ تعالیٰ علیہ سید زادے کے سر ہانے تشریف لائے۔ نہایت ہی شفقت کے ساتھ اُن کا سراپٹی گود میں لیا اور اپنا مبارک رُومال اُن کے چہرے پر ڈالا کہ فوراً ہوش آگیا اور آنکھیں کھول دیں۔ زمانے کے ولی کی گود میں اپنا سر دیکھ کر جھوم گئے۔ تعظیم کی خاطر اٹھنا چاہا مگر کمزوری کے سبب نہ اٹھ سکے۔

سر بالیں انہیں رخت کی ادا لائی ہے حال بگڑا ہے تو بیمار کی بن آئی ہے

(ذوقِ نعت)

صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّد

مَدِينَةُ الْمُرْشِدِ بریلی شریف میں ایک صاحب تھے جو یوگرگان دین کو اہمیت نہ دیتے تھے اور پری مریدی کو پیٹ کا ڈھکوسلہ کہتے تھے۔ ان کے خاندان کے کچھ افراد اعلیٰ حضرت امام احمد رضا خان علیہ رحمۃ الرحمن سے بیعت تھے۔ وہ لوگ ایک دن کسی طرح سے بہلا پھسلا کر ان کو اعلیٰ حضرت رحمۃ اللہ تعالیٰ علیہ کی زیارت کے لئے لے چلے۔ راستے میں ایک خلوائی کی دوکان پر گرم گرم اُمّریاں (ماش کے آلے کی مٹھائی جو چلبلی کے مشابہ ہوتی ہے) تلی جا رہی تھیں، دیکھ کر ان صاحب کے منہ میں پانی آ گیا، کہنے لگے 'یہ کھلاؤ تو چلوں گا۔' ان حضرات نے کہا کہ واپسی میں کھلائیں گے پہلے چلو۔ بہر حال سب لوگ اعلیٰ حضرت رحمۃ اللہ تعالیٰ علیہ کی بارگاہ میں حاضر ہو گئے۔ اتنے میں ایک صاحب گرم گرم اُمّریوں کی ٹوکری لے کر حاضر ہوئے۔ فاتحہ کے بعد سب کو تقسیم ہوئیں۔ دربار اعلیٰ حضرت رحمۃ اللہ تعالیٰ علیہ کا قاعدہ تھا کہ سادات کرام اور داڑھی والوں کو دو گنا حصہ ملتا تھا۔ پھر ان صاحب کی داڑھی نہیں تھی لہذا ان کو ایک ہی اُمّری ملی۔ اعلیٰ حضرت رحمۃ اللہ تعالیٰ علیہ نے فرمایا کہ ان کو دو دیجئے۔ تقسیم کرنے والے نے عرض کی، حضور! ان کی داڑھی نہیں ہے۔ آپ رحمۃ اللہ تعالیٰ علیہ نے مسکرا کر فرمایا، 'ان کا دل چاہ رہا ہے ایک اور دیجئے۔' یہ کرامت دیکھ کر وہ اعلیٰ حضرت رحمۃ اللہ تعالیٰ علیہ کے مرید ہو گئے اور یوگرگان دین کی تعظیم کرنے لگے۔ (حجلیات امام احمد رضا، ص ۱۰۱، برکاتی پبلشر باب المدینہ، کراچی)

دل کی جو بات جان لے روشن ضمیر اُس احمد رضا کو ہمارا سلام ہو

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

بارش برس نے لگی

ایک نجومی بارگاہ اعلیٰ حضرت رحمۃ اللہ تعالیٰ علیہ میں حاضر ہوا۔ آپ علیہ الرحمۃ الرحمن نے اُس سے فرمایا، فرمائیے، آپ کے حساب سے بارش کب آنی چاہئے؟ اُس نے زانچہ بنا کر کہا، 'اس ماہ میں پانی نہیں آئندہ ماہ میں ہوگی۔' اعلیٰ حضرت رحمۃ اللہ تعالیٰ علیہ نے فرمایا، 'اللہ عزوجل ہر بات پر قادر ہے وہ چاہے تو آج ہی بارش برسا دے۔ آپ ستاروں کو دیکھ رہے ہیں اور میں ستاروں کے ساتھ ساتھ بنانے والے کی قدرت کو بھی دیکھ رہا ہوں۔ دیوار پر گھڑی لگی ہوئی تھی آپ رحمۃ اللہ تعالیٰ علیہ نے نجومی سے فرمایا، کتنے بجے ہیں؟' عرض کی سوا گیارہ۔ فرمایا، 'بارہ بجنے میں کتنی دیر ہے؟' عرض کی، پون گھنٹہ۔ فرمایا، 'پون گھنٹے سے قبل بارہ بج سکتے ہیں یا نہیں؟' عرض کی، نہیں۔ یہ سن کر اعلیٰ حضرت رحمۃ اللہ تعالیٰ علیہ اٹھے اور گھڑی کی سوئی گھما دی فوراً ٹن ٹن بارہ بجنے لگے۔ نجومی سے فرمایا، 'آپ تو کہتے تھے کہ پون گھنٹے سے قبل بارہ بج ہی نہیں سکتے۔ تو اب کیسے بج گئے؟' عرض کی آپ نے سوئی گھما دی ورنہ اپنی رفتار سے تو پون گھنٹے کے بعد ہی بارہ بجتے۔ اعلیٰ حضرت رحمۃ اللہ تعالیٰ علیہ نے فرمایا، 'اللہ عزوجل قادر مطلق ہے کہ جس ستارے

کو جس وقت چاہے جہاں چاہے پہنچادے۔ آپ آئندہ ماہ بارش ہونے کا کہہ رہے ہیں اور میرا رب عزوجل چاہے تو آج اور ابھی بارش ہونے لگے۔ زبانِ اعلیٰ حضرت رحمۃ اللہ تعالیٰ علیہ سے اتنا ٹکنا تھا کہ چاروں طرف سے گھنگھور گھٹنا چھا گئی اور جھوم جھوم کر بارش ہونے لگی۔ (انوارِ رضا، ص ۳۷۵، ضیاء القرآن پبلی کیشنز مرکز الاولیاء لاہور)

موت نزدیک گناہوں کی نہیں میل کے ٹول آ برس جا کہ نہا دھولے یہ پیاسا تیرا
(حدائقِ بخشش)

صَلُّوْ عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مزدور شہزادہ

مَدِیْنَةُ الْمُرْشِد بریلی شریف کے کسی محلہ میں اعلیٰ حضرت امام احمد رضا خان علیہ الرحمۃ مدعو تھے۔ ارادت مندوں نے اپنے یہاں لانے کے لئے پاکی کا اہتمام کیا۔ پختانچہ آپ رحمۃ اللہ تعالیٰ علیہ سوار ہو گئے اور چار مزدور پاکی کو اپنے کندھوں پر اٹھا کر چل دیے۔ ابھی تھوڑی ہی دُور گئے تھے کہ یکا یک امامِ اہلسنت رحمۃ اللہ تعالیٰ علیہ نے پاکی میں سے آواز دی 'پاکی روک دو۔' پاکی رُک گئی۔ آپ رحمۃ اللہ تعالیٰ علیہ فوراً باہر تشریف لائے اور بھڑائی ہوئی آواز میں مزدوروں سے فرمایا، سچ سچ بتائیں آپ میں سپہ زادہ کون ہے؟ کیوں کہ میرا ذوقِ ایمان سرورِ دو جہان صلی اللہ تعالیٰ علیہ وسلم کی خوشبو محسوس کر رہا ہے۔ ایک مزدور نے آگے بڑھ کر عرض کی، حضور! میں سپہ ہوں۔ ابھی اس کی بات مکمل بھی نہ ہونے پائی تھی کہ عالمِ اسلام کے مُقتدر پیشوا اور اپنے وقت کے عظیم مجدد رحمۃ اللہ تعالیٰ علیہ نے اپنا عمامہ شریف اُس سپہ زادے کے قدموں میں رکھ دیا۔ امامِ اہلسنت رحمۃ اللہ تعالیٰ علیہ کی آنکھوں سے ٹپ ٹپ آنسو گر رہے ہیں اور ہاتھ جوڑ کر التجا کر رہے ہیں، 'معاذِ شہزادے میری گستاخی معاف کر دیجئے، بے خیالی میں مجھ سے بھول ہو گئی۔ ہائے غضب ہو گیا! جن کے نعلِ پاک میرے سر کا تاجِ عزت ہے اُن کے کاندھے پر میں نے سواری کی۔ اگر بروز قیامت تاجدارِ رسالت صلی اللہ تعالیٰ علیہ وسلم نے پوچھ لیا کہ احمد رضا! کیا میرے فرزند کا دوشِ نازنین اس لئے تھا کہ وہ تیری سواری کا یو جھ اٹھائے تو میں کیا جواب دوں گا! اُس وقت میدانِ محشر میں میرے ناموسِ عشق کی کتنی زبردست رسوائی ہوگی۔ کئی بار زبان سے معاف کر دینے کا اقرار کر دالینے کے بعد امامِ اہلسنت رحمۃ اللہ تعالیٰ علیہ نے آخری التجائے شوق پیش کی، محترم شہزادے! اس لاشعوری میں ہونے والی خطا کا گفارہ جیسی ادا ہوگا کہ اب آپ پاکی میں سوار ہوں گے اور میں پاکی کو کاندھا دوں گا۔ اس التجا پر لوگوں کی آنکھوں سے آنسو بہنے لگے اور بعض کی تو چیخیں بھی بلند ہو گئیں۔ ہزار انکار کے بعد آخر کار مزدور شہزادے کو پاکی میں سوار ہونا ہی پڑا۔ یہ منظر کس قدر دل سوز ہے، اہلسنت کا جلیل القدر امام مزدوروں میں شامل ہو کر اپنی خدادادِ علمیت اور عالمگیر شہرت کا سارا اعزاز و شہنودی محبوب صلی اللہ تعالیٰ علیہ وسلم کی خاطر ایک گمنام مزدور شہزادے کے قدموں پر شکر کر رہا ہے۔ (انوارِ رضا، ص ۳۱۵، ضیاء القرآن پبلی کیشنز مرکز الاولیاء لاہور)

میٹھے میٹھے اسلام بھائیو! جس کی الکفِ آلِ رسول کی یہ حالت ہو اس کے عشقِ رسول صلی اللہ تعالیٰ علیہ وسلم کا کون اندازہ کر سکتا ہے!

تیری نسلِ پاک میں ہے بچہ بچہ ٹور کا ٹو ہے عینِ ٹور تیرا سب گھرانہ ٹور کا

(حدائقِ بخشش)

صَلُّوْ عَلَی الْحَبِیْب! صَلَّی اللہُ تَعَالٰی عَلٰی مُحَمَّد

امامِ اہلسنت رحمۃ اللہ تعالیٰ علیہ جہاں ایک عاشقِ رسول صلی اللہ تعالیٰ علیہ وسلم اور باکرامت ولی تھے وہیں ایک زبردست عالمِ دین بھی تھے۔ کم و بیش پچاس علوم پر آپ رحمۃ اللہ تعالیٰ علیہ کو دسترس حاصل تھی۔ دینی علوم کی برکت سے دنیوی علوم خود آگے بڑھ کر آپ رحمۃ اللہ تعالیٰ علیہ کے قدم پھو مٹے تھے۔ اس ضمن میں ایک حیرت انگیز واقعہ پڑھئے اور جھومئے۔

علیگزہ مسلم یونیورسٹی کے وائس چانسلر ڈاکٹر سر ضیاء الدین نے یورپ میں تعلیم حاصل کی تھی اور بڑے صغیر کے صفِ اوّل کے ریاضی دان میں سے ایک تھے۔ اتفاق سے ریاضی کے ایک مسئلے میں ان کو مشکل پیش آئی۔ بہتیرا سرکھپایا مگر حل سمجھ میں نہ آیا۔ پُٹانچہ جرمی جا کر اس مسئلہ کو حل کرنے کا قصد کیا۔ حضرت علامہ سید سلیمان اشرف صاحب قادری رَحْمَہُ اللہ تعالیٰ علیہ اُس دور میں یونیورسٹی کے شعبہ دینیات کے ناظم تھے۔ انہوں نے ڈاکٹر صاحب کو مشورہ دیا بلکہ اصرار کیا کہ آپ جرمی جانے کی تکلیف اٹھانے کے بجائے یہاں سے چند گھنٹے کا سفر کر کے بریلی شریف چل کر امام اہلسنت حضرت مولانا امام احمد رضا خان علیہ رحمۃ الرحمن سے اپنا مسئلہ حل کروالیں۔ ڈاکٹر صاحب نے حیرت سے کہا کہ آپ کیا کہہ رہے ہیں کیا یہ ریاضی کا مسئلہ کوئی ایسا مولیٰ بھی حل کر سکتا ہے جس نے کبھی کالج کا منہ تک نہ دیکھا ہو، نا بابا! بریلی شریف جا کر میں اپنا وقت ضائع نہیں کر سکتا۔ مگر سید سلیمان شاہ صاحب رحمۃ اللہ تعالیٰ علیہ کے حکیم اصرار پر وہ ان کے ساتھ مدرسۃ المرشد بریلی شریف حاضر ہو گئے۔ آپ رحمۃ اللہ تعالیٰ علیہ کی طبیعت ناساز تھی۔ لہذا ڈاکٹر صاحب نے عرض کی، مولانا! میرا مسئلہ بے حد پیچیدہ ہے۔ ایک دم دریافت کرنے جیسا نہیں۔ ذرا اطمینان کی صورت ہو تو عرض کروں۔ آپ رحمۃ اللہ تعالیٰ علیہ نے فرمایا، 'آپ بیان کیجئے۔ ڈاکٹر صاحب نے مسئلہ پیش کیا، امام اہلسنت رحمۃ اللہ تعالیٰ علیہ نے فوراً اس کا جواب ارشاد فرما دیا، جواب سن کر ڈاکٹر صاحب سکتہ میں آ گئے اور بے اختیار بول اُٹھے کہ آج تک عِلْمِ لَدُنّی کا سنتے تو تھے مگر آج آنکھوں سے دیکھ لیا۔ میں تو اس مسئلہ کے حل کے لئے جرمی جانے کا عزم پالچرم کر چکا تھا۔ مگر حضرت علامہ سید سلیمان اشرف قادری رَحْمَہُ اللہ تعالیٰ علیہ نے میری رہبری فرمائی۔ امام اہلسنت رحمۃ اللہ تعالیٰ علیہ نے اپنا ایک قلمی رسالہ منگوا یا جس میں اکثر مُسَلِّسُون اور دائروں کی شکلیں بنی ہوئی تھیں۔ ڈاکٹر صاحب بحر حیرت میں غرق ہوئے جا رہے تھے۔ کہنے لگے، میں نے تو اس علم کو حاصل کرنے کیلئے ملک بہ ملک کا سفر کیا، بڑا روپیہ خرچ کیا۔ یورپین اُستادہ کی بھیتیاں سیدھی کیں۔ تب کچھ معلومات ہوئی۔ مگر آپ کے علم کے آگے تو میں محض ایک طفلِ مکتب ہوں۔ یہ تو ارشاد فرمائیے، اس فن میں آپ کا استاد کون ہے؟ فرمایا، کوئی استاد نہیں۔ اپنے والد ماجد رحمۃ اللہ تعالیٰ علیہ سے چار قاعدے جمع، تفریق، ضرب اور تقسیم اس لئے سیکھے تھے کہ ترکہ (یعنی وراثت) کے مسائل میں ان کی ضرورت پڑتی ہے۔ شرح چھببسی شروع ہی کی تھی کہ والد صاحب رحمۃ اللہ تعالیٰ علیہ نے فرمایا، کیوں وقت ضائع کرتے ہو سرکارِ مدینہ صلی اللہ تعالیٰ علیہ وسلم کے دربار سے یہ علوم خود ہی سکھا دیئے جائیں گے۔ پُٹانچہ آپ جو کچھ ملاحظہ فرما رہے ہیں یہ سب سرکارِ رسالت مآب صلی اللہ تعالیٰ علیہ وسلم ہی کا کرم ہے۔

مسائلِ زیست کہ جتنے بھی تھے پیچیدہ پیچیدہ نبی کے عشق نے حل کر دیئے پوشیدہ پوشیدہ (پیشانی)
ڈاکٹر ضیاء الدین صاحب پر امام اہلسنت رحمۃ اللہ تعالیٰ علیہ کی جلالتِ علمی اور خوش خلقی کا اس قدر اثر ہوا کہ انہوں نے صوم و صلوٰۃ کی پابندی شروع کر دی اور چہرہ پر داڑھی مبارک بھی سجالی۔ (حیاتِ اعلیٰ حضرت، ج ۱ ص ۲۴۱، مکتبہ نبویہ، لاہور)

اللہ عزوجل کی اُن ہر رحمت ہو اور ان کے صدقے ہماری مغفرت ہو۔

نگاہِ ولی میں وہ تاثیر دیکھی بدلتی ہزاروں کی تقدیر دیکھی

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تُو نے باطل کو مٹایا اے امام احمد رضا
دورِ باطل اور ضلالتِ ہند میں تھا جس گھڑی
تھر تھرائے، کانپ اٹھے باغیانِ مصطفےٰ
علم کا دریا ہوا ہے موجزنِ تحریر میں
خلق کو وہ فیض بخشا علم سے بس کیا کہوں
اے امامِ اہلسنت نائبِ شاہِ ہدیٰ!
فیض جاری رہے گا حشر تک تیرا امام
قبر پر ہو بارشِ انوارِ حق تیری امام
ہے بدرگاہِ خدا عَطَّارِ عاجز کی دُعا

دین کا ڈنکا بجایا اے امام احمد رضا
تُو مجدد بن کے آیا اے امام احمد رضا
قہر بن کر اُن پہ چھایا اے امام احمد رضا
جب قلم تُو نے اٹھایا اے امام احمد رضا
علم کا دریا بہایا اے امام احمد رضا
کیجئے ہم بھی سایہ اے امام احمد رضا
کام ہے وہ کر دکھایا اے امام احمد رضا
ہو نبی کا تجھ پہ سایہ اے امام احمد رضا
تجھ پہ ہو رُخمت کا سایہ اے امام احمد رضا